

## **2021-2022-окуу жылында методикалык иштердин анализи**

Ар бир окуу жылынын аягында бир жыл ичинде аткарылган иштерге анализ жүргүзүп, жетишпеген жактарды аныктап, жаңы окуу жылына пландар түзүлөт. 2021-2022-окуу жылында да былтыркы жылы келип чыккан көйгөйлөр аныкталып, алардын үстүндө алгылыктуу иштер жүргүзүлдү.

Азыркы учурда коюлган талаптарды ишке ашырууда билим берүү мекемелеринде методикалык иштер да жаңылануусу шарт. Учурдун талабына жараша кесиптик деңгээли, новатордук иш-жөндөмдүүлүгү жогору, окуучу менен иштей алган, өз билимин жогорулатуунун үстүндө иштеген мугалимдер мектептерге талап кылынууда. Андыктан билим берүү тармагында буга чейин окутуунун мазмунун аныктаганда билимге басым жасалса, азыр билимдин натыйжасында окутуу процессиндеги алган билимди бала канчалык деңгээлде турмушта колдоно алуусуна т.а. окуучу мектепте алган билимин иш жүзүнө пайдалана билүүгө багытталат.

Быйылкы окуу жылы дүйнөнү каптаган оор илдеттен кийин 15-сентябрда башталды.

### **Мектептеги усулдук иштердин негизги максаты:**

- Мугалимдердин методикалык компетенттүүлүгүн көтөрүү,
- Окуучулардын окуп, үйрөнгөндөрүн натыйжалуулугун арттыруу;
- Окутууда инновациялык өнүгүүлөрдү камсыз кылуу;
- Окутуунун формасын, мазмунун, принциптерин аныктоо жана өнүктүрүү болуп саналат.

### **2021-2022-окуу жылында методикалык иштин максаты болуп төмөнкүлөр эсептелди:**

- Педагогикалык коллективдин кесиптик чеберчилигин ар тараптуу жогорулатуу;
- Жаңы стандартка ылайык окуучулардын билим алуусун көзөмөлдөп, анализ чыгаруу;
- Оптималдуу деңгээлде билим берүү жана тарбиялоо процессин жакшыртуу;
- Райондук жана шаардык деңгээлде өткөрүлгөн кароо-сынактарга окуучуларды жана мугалимдерди катыштыруу жана жыйынтык берүү.

2021-202-окуу жылында педагогикалык коллектив мектептин беш жылдык (2021-2026) өнүктүрүү планын кабыл алды.

**Мектептин усулдук темасы:** Ийгиликтүү муундун мектеби

**Максаты:** Заманбап билим берөө аркылуу ар бир окуучунун интеллектуалдык жана инсандык өнүгүшү, кесиптик өз алдынчалыкты аныкташы жана ийгиликтүү социалдашуусу үчүн мектептин билим берүү мейкиндигиндешарттарды түзүү

**Милдети:** Билим берүү аркылуу окуучулардын жекече изденүүлөрүнө жол ачуу менен руханий-адеп-ахлактык өнүгүүсүнүн үстүндө иш алып баруу

Мектептин өнүктүрүү планы 3 этап менен ишке ашат:

**1-этап – 2021-2022-окуу жылы**

**Теориялык таанышуу этабы**

Мектептин ишмердигинде структуралык инновацияларды иштеп чыгуу жана жайылтуу

**2-этап: 2022–2025–окуу жылы**

**Практикалык этап**


Заманбап билим берүү чөйрөсүн уюштуруунун жаңы моделин жана анын мазмунун туруктуу ишке ашырууга өтүү

**3-этап: 2026–окуу жылы**

**Жыйынтыктоочу этап**

Өнүктүрүү программасын ишке ашыруунун натыйжалуулугуна мониторинг жүргүзүүнүн негизинде билим берүү мекемесин андан ары өнүктүрүү стратегиясын иштеп чыгуу

### Методикалык иштин түзүлүшү



## **2021-2022-окуу жылындагы негизги методикалык иштин калыптанышынын багыты жана мазмуну**

- Кыргыз Республикасынын мыйзамы;
- Нормативдик укуктук документтер, билим берүүнүн максаты жана милдеттери, методикалык иштин системасы;
- Мектепти өнүктүрүү программасы;
- Мамлекеттик стандарттар, окуу планы жана программасы;
- Жаңы педагогикалык изилдөөлөр, инновациялык жаралуулар;
- Методикалык иш тажрыйбаларды маалымат булактарына жайылтуу.

### **2021-2022-окуу жылындагы методикалык иштин негизги формасы**

- Педагогикалык кызматкерлердин сандык-сапаттык курамы
- Жаш мугалимдер мектеби
- Өз билимин өркүндөтүү
- Мектептин педагогикалык чеберчилиги
- Методикалык кеңешме
- Усулдук жумалык
- Көргөзмөлөр;
- Тегерек столдор;
- Ачык сабактар;
- Илимий-практикалык конференциялар;
- Жөндөмдүү окуучулар менен иштөө
- Мониторинг
- Алдынкы иш тажрыйбаны жайылтуу

## Пед кызматкерлердин сандык-сапаттык курамы

2021-2022-окуу жылында 93 педагогикалык кызматкер эмгектенди.



Булардын ичинен жогорку категориядагы-17, I категорияда-15, II категорияда 17, категориясы жок-44 мугалим.

Жогорку билимдүү – 78, атайын орто -14, орто билимдүү -1.

### Жаш мугалимдер мектеби

Мектепте педагогикалык коллектив жылда жаңы мугалимдер менен толукталып турат. Быйылкы окуу жылында 11 мугалим келди. Анын ичинен көпчүлүгү жаш мугалимдер. Тактап айтканда 8 мугалим окуу жайды бүтүп келип, быйылкы окуу жылында эмгек жолун ушул мектептен башташты. Мектепте жалпы стажы 3 жылга чейинки 17 жаш мугалим эмгектенди.

Биринчи жыл иштегендер	Экинчи жыл иштегендер	Үчүнчү жыл иштегендер
7	5	5

Окуу жылынын башында жаш мугалимдерге насаатчы мугалимдер бекитилген. Алар жаш мугалимдер менен иштөөнүн жылдык планын түзүшүп, түзүлгөн пландын негизинде бир жыл бою иш алып барышты. Жаш мугалимдердин жазган план конспектилери текшерилип, методист, башталгыч класстар боюнча директордун орун басары, башталгыч класстардын УБ жетекчиси тарабынан бир ай бою (сентябрь айында) жардам берилип турду. Биринчи жарым жылдыкта жаш мугалимдер менен сабактын тиби, формасы, үй тапшырманын көлөмү, сабактын структурасы, окутуунун технологиялары, сабактын анализи, өзүнө-өзү анализ берүү, нормативдик-укуктук документтер менен иш алып баруу боюнча окуулар өтүлүп турду. Нормативдик-укуктук документтин бири болгон журнал менен иштөөдө одоно каталарды кетиришкен. Ошондой эле насаатчы мугалимдер жыл аягында түзүлгөн пландын негизинде отчет жазышып, жыйынтык чыгарышты. Эмгек стажы 3 жыл толуп, 4 жылга кеткендиктен жаш мугалимдер физика мугалими Ишенова Сангүл

жана математика мугалими Адамата к Динара насаатчы мугалимдин жардамына муктаж болбой, жаш мугалимдин катарынан чыгарылды. Калган 17 мугалим насаатчы мугалимдер менен иш алып барууну улантышууда.

### **Өз билимин өркүндөтүү**

Методикалык иштин бирден-бир багыты болуп мугалимдердин квалификациясын эффективдүү жогорулатуу болуп саналат. 2021-2022-окуу жылында мугалимдердин өз билимин өркүндөтүү боюнча Кыргыз Республикасынын Билим Берүү жана илим министирлигинин алдындагы педагогикалык кызматкерлердин квалификациясын жогорулатуу жана кайра даярдоо институтунан 19 мугалим (Доолотова Н.Б, Жапарова Ж.Ж, Мырзабекова К.Т, Калыкова Д.С, Мидинова Н.Ж, Укеева Н.С, Дуйшембиева Дж.Б, Бөлөкбай к Минара, Алидинова Ж.Ч, Орозбекова М.М, Тентиева А.К, Исмаилова Н.Б, Сыдыкова Ж.Р, Сыдыкова Ж.З, Абдилазизова А.Н, Мамбеталиева Н.Ж, Ишенова С.Ы.) 5-6- класстарында чыккан жаңы англис тили окуу китептери менен таанышуу жана мугалимдер арасында тажрыйба алмашуу иретинде “Лингва” окуу борборунан 2 мугалим (Исаева Асел, Исмаилова Нуржамал), “Креатив-Таалим” билим берүү комплексинен – 6 мугалим, А.С.Пушкин атындагы мамлекеттик институттан 1(бир) мугалим курстан өтүү. STEM методикасына негизделген Эл аралык ROBOOKY инженердик жана робототехникалык мектебинен 1(бир) мугалим, Лингвадан-2 мугалим өтүп, өз билимдерин жогорулатышты. Жалпы 2021-2022-окуу жылында 29 мугалим кыска жана узак мөөнөттөгү курстан өтүштү.

Ошондой эле 5 мугалим Борбордук Азия Университетинен ( Окенова Ч, Исраилова Н, Жумабекова Ж, Караталова А, Жолдошбек к Г) 1 мугалим GLOBE дүйнөлүк билим берүү жана илим программасынын негизинде (Акымбай кызы Н.) 5 мугалим (Наркозиева А.Т, Асаркулова Г. Б, Укеева Н.С, Сатыбалдиева Ч.М, Төлөнбаева Ч.Д. ) ЮНИСЕФ тарабынан уюштурулган “Кыздар илимде” долбоорунун негизинде жалпы 30 мугалим өз билимин өркүндөтүп, курстан өтүп келишти. Бул мугалимдер окуп келгендерин башка мугалимдерге жайылтуу максатында жумалыктарда ачык сабактарды өтүштү.

### **Мектептин педагогикалык чеберчилиги**

Райондук жана шаардык деңгээлде жыл сайын мугалимдер арасында кароо-сынактар өткөрүлүп турат. Ошондой кароо-сынактын бири “Жүрөгүмдү балдарга арнаймын”. Быйылкы окуу жылында физика мугалими Ишенова Сангүл катышып, райондук кароо-сынактан 2-орунду ээледі.

## Методикалык кеңешме

2021-2022-окуу жылында мектепте курамы 14 адамдан турган усулдук кеңеш иштеди. Усулдук кеңеште жалпы 5 кеңешме өткөрүлгөн, анда окутуп-тарбиялоодо жаралган көйгөйлөр аныкталып, кеңешмеде каралган. Тактап айтканда төмөнкүдөй темалар талкууланган:

### 1-кеңешме

1. Усулдук кеңештин жаңы курамын усулдук кеңештин жобосу менен тааныштыруу
2. 2021-2022-окуу жылына карата усулдук кеңештин иш планын талкуулап бекиттирүү
3. Усулдук бирикмелердин түзгөн жылдык пландарын карап чыгуу, бекиттирүү, усулдук бирикмелердин документтерин толтуруу (пландар, программалар, графиктер ж.б.)
4. Жаш мугалимдерге насаатчы мугалимдерди бекитүү
5. 2021-2022-окуу жылына карата өз билимин жогорулатуу боюнча курстан өтүүчү мугалимдерди тактоо
6. 5-класстарда улантмалуулукка карата көзөмөлдөө тобун түзүү
7. Китепкананын окуу китептери жана усулдук адабияттар менен камсыз болушун карап чыгуу
8. 2-11-класстардын жазуу дептерлеринин уюштурулушу жана сырткы абалы боюнча текшерүүнүн жыйынтыгы
9. Мектептин тандап алган жаңы темасынын таанышуу этабы боюнча талкуу жүргүзүү

### 2-кеңешме

1. Мектеп окуучуларынын предметтик олимпиадаларын уюштуруу жана райондук айлампага даярдоо
2. План программанын аткарылышына көзөмөл жүргүзүү (1-чейрек боюнча)
3. Предметтик мугалимдердин сабагынан жетише албаган окуучулар жана таланттуу балдар менен иштөөсүн карап чыгуу
4. Сабак өтүүдө кыйналган мугалимдердин муктаждыгын аныктоо жана аларга жардам көрсөтүүнү уюштуруу
5. Октябрь айында билим сапатын аныктоо үчүн алынган жазуу иштеринин жыйынтыгын талдоо
6. Ар түрдүү маселелер

### 3-кеңешме

1. I жарым жылдыкта жазуу иштеринин норматив боюнча алынышын көзөмөлдөөнүн жыйынтыгы
2. Усулдук бирикмелердин I-жарым жылдыкта иштеген иштеринин жыйынтыгы
3. План программанын аткарылышын көзөмөлдөө (2-чейрек боюнча)

### 4-кеңешме

1. Жазуу дептерлеринин текшерилишин көзөмөлдөөнүн жыйынтыгы

2. План программынын аткарылышын көзөмөлдөө ( 3-чейрек боюнча)
3. Окутуу процессинде техникалык каражаттарды колдонууну жайылтуу
4. Ар түрдүү маселелер

### **5-кеңешме**

1. 2021-2022-окуу жылындагы бүтүрүү экзамендеринин материалдарын талкулоо
2. Мугалимдердин кесиптик адистигин жогорулатуу боюнча аткарылган иштердин жыйынтыгы
3. План программанын аткарылышын көзөмөлдөө
4. Усулдук бирикмелердин бир жылдык иштеген иштерине талдоо жүргүзүү
5. Усулдук кеңештин 2021-2022-окуу жылындагы аткарган бир жылдык ишин жыйынтыктоо
6. Усулдук кеңештин жаңы окуу жылына карата иш планын түзүү
7. Ар түрдүү маселелер

Мындан тышкары 2-11-класстар боюнча чейрек сайын билим сапатынын мониторинги чыгарылып, билим сапаты төмөн көрсөткүчтү көрсөткөн класстар боюнча билим сапаты ички көзөмөлгө коюлуп, жыйынтык чыгарылып турду. Предметтердеги жазуу иштеринин норматив боюнча алынышы боюнча текшерүү жүрүп, маалымдама жазылып турду. Андан тышкаркы жазуу дептеринин уюштурулушу, мугалим тарабынан талапка ылайык текшерилиши көзөмөлдөнүп жатты.

## **Көргөзмөлөр**

Окуучулардын чыгармачылыгын арттыруу иретинде даталуу күндөрү көргөзмөлөр уюштурулуп турду.

23-сентябрь – Мамлекеттик тил мыйзамынын макамына ээ болушуна 33 жыл толгондугуна байланыштуу айлык жарыяланды. Ага карата “Кыргыз тили-Кыргыз Республикасынын мамлекеттик тили” деген аталышта көргөзмө илинди. Анда 1-5-класстардын окуучулары тарабынан тартылган сүрөттөр, 6-11-класстын окуучулары тарабынан даярдалган дубал газеталар, мектептин жаш таланттары эне тилибизге арнап чыгарган ырлары илинди.

12-декабрь-Адабият күнүнө карата “Адабияттын алптары” деген аталышта улуу жазуучу Ч. Айтматов жана поэзиянын Чолпон жылдызы Алыкул Осмоновдун өмүрү, чыгармачылыгына байланыштуу көргөзмө уюштурулду.

Январь-февраль айларында туңгуч лексикограф К. Карасаевдин 120 жылдыгына карата бир айлык иш план түзүлүп, анын негизинде “Кыргыз мудариси – К.Карасаев” деген темада көргөзмө илинди. Аталган бурчта белгилүү окумуштуунун эмгектери, басып өткөн өмүр жолу, үй бүлөсү тууралуу сүрөттөр илинген.

Илим жана техника жумалыгына карата табигый материалдарды колдонуу, окуучулардын ойлоп-табуучулук жана изденүүчүлүк көндүмдөрүн калыптандыруу

максатында физика мугалими Ишенова С.Ы. колдонуудан чыгып калган нерселерге экинчи жашоо берип, “Көңүлдүү устакана” деген аталыштагы көргөзмө уюштурган.

Улуу Жеништин 73 жылдыгына карата апрель айында “Ч. Түлөбердиевге-100 жыл” аттуу көргөзмө бурч уюштурулду. Бул көргөзмөдө баатырдын эрдиктери, басып өткөн жолу көргөзүлүп, окуучуларды патриоттуулукка багыт берди.

### **Тегерек столдор**

Окуучулардын таанып-билүү жөндөмдүүлүгүн жогорулатуу максатында тегерек столдор да уюштурулуп турат.

Октябрь айында кыргыз тилинин 33 жылдыгына карата Сагынбаева Гүлзат “Эне тил кадыры - эл кадыры” деген аталышта 11б-класстын окуучулары менен тегерек стол өткөрдү. Мында кыргыз тилибизди даңазалаган ырлар, улуу адамдардын учкул сөздөрү жана тилибиздин бүгүнкү жана эртеңки абалы жөнүндө көз караштар айтылып, талкууланды.

“Илим жана техника” жумалыгына карата 7-11-класстар менен “Техника дүйнөсү балдардын көзү менен” деген аталышта тегерек стол өткөрүлдү. Мында окуучулар жаңы технологиялардын бүгүнкү күндөгү орду адамдын жашоосуна алып келген пайдасы, ошондой эле терс жактары боюнча ойлорун ортого салышып, талкуулашты.

“К. Карасаевдин өрнөктүү өмүр жолу” деген темада илимий конференция өткөрүлдү. Ага 9, 11-класстын окуучулары катышты. Агартуучунун чыгармачылыгы, өмүр жолу жана бүгүнкү күндөгү орду жөнүндө талкууланып, жакшы маалыматтар айтылды.

### **Ачык сабактар**

2021-2022-окуу жылында мектепте 8 усулдук бирикме иштеди. Бирикме жетекчилери окуу жылынын башында план түзүшүп, бир жыл бою түзүлгөн пландын үстүндө иш алып барышты.

Мектептин бирикмелери: (ишмердүүлүктүн багыттары)

1. Кыргыз тили жана адабияты сабагында окуучулар менен жекече иш алып баруу менен чыгармачыл изденүүсүнө жол ачуу
2. Повышение личного и интеллектуального развития с использованием инновационных технологии.
3. Англис тилин окутууда окуучулардын оозеки, жазуу жана ой жүгүртүүсүн өстүрүү
4. Так илимдерди окутууда окуучулардын интеллектуалдык жана инсандык өнүгүшүн өнүктүрүү жана өз алдынчалыкка калыптандыруу
5. Заманбап билим берүү аркылуу окуучуларды өз алдынча иштөөгө үйрөтүү

6. Окуучуларды окутуу-тарбиялоодо аларды ар тараптан өстүрүү, чыгармачылык менен изденүү, билим алууда жана турмушта колдоно билүүгө багыт берүү. Ошондой эле ай сайын усулдук бирикмелердин декадалары өткөрүлдү. Декада өткөрүүнүн негизги максаты: Предметтик мугалимдердин иш билгилерин, окуучу канчалык денгээлде предметке кызыгарын аныктоо.

№	УБнын аталышы	Жетекчиси	Мөөнөтү	Муг. саны	Өт.саб. саны	Декаданын жабылышы
1	Табигый усулдук бирикмеси	Сагынбекова Асыл Жолдошбековна	12.10.21-22.10.21	10	8	“Илим-окуу булагы, билим-өмүр чырагы”
2	Кыргыз тили, адабияты усулдук бирикмеси	Урматова Айчүрөк Дүйшеевна	17.11.21-30.11.21	7	5	“Манас-кыргыз рухунун туу чокусу
3	Так илимдер усулдук бирикмеси	Укеева Н.С	08.12.21-21.12.21	11	9	“МИФ-биздин жашообузда”
4	Башталгыч класстардын “Балалык” усулдук бирикмеси	Сариева Жылдыз Турдалиевна	24.02.22-11.02.22	24	19	“Акыл деңизден терең, билим тоодон бийик”
5	Чет тили усулдук бирикмеси	Жолдошбек кызы Гулзат	01.03.22-15.03.22	10	10	“Англис тили глобалдуу коммуникациянын каражаты”
6	Орус тили жана адабияты усулдук бирикмеси	Сатыбалдиева Айнагул Кутбидиновна	11.04.22-22.04.22	13	13	“Мирное небо”
7	“Маданият” усулдук бирикмеси	Кыдырова Бүбүбатма Аалиевна	10.05.22-20.05.22	12	7	“Мен Бишкекти сүйөм!”

Жогорудагы декадалардын жүрүшүндө мугалимдердин чыгармачылыгын, жекече изденүүлөрүн көрө алдык жана сабак өтүүдө кыйналган айрым мугалимдердин (Эрнисова А, Токтоназарова А.) муктаждыктары аныкталып, аларга тиешелүү методикалык жардамдар да көрсөтүлдү. Декаданын жабылышы окуучулар тарабынан даярдалып, окуучулар дагы жоопкерчилик менен мамиле кылып, декаданын жүрүшүндө жарыяланган конкурстарга активдүү катышышты. Жыйынтыгында бардык декаданын жүрүшү “канааттандыраарлык” деп табылды.

### Илимий-практикалык конференциялар, мектептен тышкары иш чаралар

Мамлекетти тилдин 33 жылдыгына карата 6-11-класстын окуучулары “Китеп – билим булагы” аттуу шаардык кароо-сынакка катышты. Жыйынтыгында 6-класстын окуучусу Төлөгөнов Байтур 3-орун, 7-класстын окуучусу Абдыкеримова Айчолпон 2-орун, 8-классынын окуучусу Турсунбек к Назилия 1-орун, Маматкалыкова Назбийке 3-орундарга ээ болушуп, баалуу белектер менен сыйланышса, жетектеген мугалимдер Турунтаева К.А, Кабылова Д.Т. Курманбекова К.Ж сыйлыктарга ээ болушту.

Февраль айында “Англис тили глобалдуу коммуникациянын каражаты” жумалыгы болду. Бул жумалыкта 6-класстар арасында “Акыл ордо” интеллектуалдык-таймашы райондук денгээлде болуп өттү.

Кыргыз Экономикалык Университети Экономика жумалыгына карата мектеп окуучулар арасында таймаш өткөрүлгөн. Ага 9-класстардын окуучуларынан “Капитал” деген командасы түзүлүп, катышышып 3-орунга ээ болушту. Жетектеген мугалим Мамазарова С.Б.

Улуу жеңиштин 77 жылдыгына карата ата-бабалардын эрдигин даңазалаган бурч уюштурулуп, райондук кароо-сынакка коюлуп, 2-орунга ээ болду.

Педагогикалык тажрыйбаны өнүктүрүү жана жайылтуунун эффективдүү формасы болуп, мугалимдер арасында өткөрүлгөн илимий-практикалык көнференциялар, көргөзмөлөлөр, тегерек столдор, мастер-класстар жана ошондой эле семинарлар эсептелинет.

Окуу жылында райондук жана шаардык семинарлар өтүлгөн жок. Мектеп ичинде мугалимдер арасында методикалык күндөр өтүлүп жатты.

**Аткарылган иштерди талдоонун негизинде 2022-2023-окуу жылына карата төмөндөгүдөй милдеттер кабыл алынды:**

- Мектептин жаңы тандап алган окуу-тарбиялык темасынын изилдөө этабын ишке ашыруу ;
- Жаш мугалимдердин өздөрүнүн иштерине жоопкерчиликтүү мамиле кылуусу, насаатчы мугалимдер менен бирдикте иш алып баруусун күчөтүү;
- Педагогикалык чеберчиликти жогорулатуу максатында мугалимдер арасында өтүлүүчү ар кандай кароо-сынактарга катышуу;
- Ай сайын өтүлүүчү предметтик декадаларда мугалимдердин жоопкерчилик менен мамиле кылуусу;
- Билим сапатын жогорулатууда предметтик мугалимдердин жоопкерчилигин күчөтүү;
- Сабактан тышкаркы убакта предметтик мугалимдер окуучулар менен бирдикте илимий-изилдөө иштерин жүргүзүү, райондук, шаардык денгээлдеги изилдөө долбоорлоруна катышуу, жыйынтыгын көрүү
- Райондук жана шаардык семинарларга катышып, мектеп ичинде үйрөнгөндөрүн жайылтуу;
- Билим берүүдө инновациялык өнүгүүлөрдү камсыз кылуу менен окуп, үйрөнгөндөрүнүн натыйжалуулугун арттыруу;
- Мугалимдер арасында өз ара окутуунун ишке ашыруу, методикалык иштер аркылуу тажрыйба алмашуу;